

“गोवारी” समाजासाठी राबविण्यात येणाऱ्या योजनांची प्रभावी अंमलबजावणी व संनियंत्रण याकरीता समिती गठीत करणेबाबत.

महाराष्ट्र शासन  
इतर मागास बहुजन कल्याण विभाग,  
शासन निर्णय क्रमांक: संकीर्ण-२०२५/प्र.क्र.११/योजना-३,  
मंत्रालय, मुंबई-४०० ०३२.  
दिनांक : ०८ जुलै, २०२५

संदर्भ:- इतर मागास बहुजन कल्याण विभाग, शासन निर्णय क्र.संकीर्ण-२०२४/प्र.क्र.०९/योजना-३,  
दिनांक १५.१०.२०२४

**प्रस्तावना :-**

आदिवासी विकास विभागामार्फत अनुसूचित जमातींसाठी सुरु असलेल्या योजनांच्या धर्तीवर विशेष मागास प्रवर्गातील “गोवारी” समाज बांधवांच्या विकासासाठी विशेष कार्यक्रम राबविण्यास विभागाच्या संदर्भाधिन दिनांक १५.१०.२०२४ रोजीच्या शासन निर्णयान्वये मान्यता देण्यात आली आहे. सदर विशेष कार्यक्रमांतर्गत एकूण १० योजनांचा समावेश करण्यात आला होता. सदर विशेष कार्यक्रम राबविण्यास मा. मंत्रिमंडळाच्या दिनांक २९.०४.२०२५ रोजी झालेल्या बैठकीमध्ये मान्यता प्राप्त झाली असून त्यानुसार ६ योजना या विभागामार्फत व १ योजना कृषि व पदुम विभागामार्फत राबविण्यात येत आहे. सदर योजनांची प्रभावी अंमलबजावणी व संनियंत्रण याकरीता समिती गठीत करण्याची बाब शासनाच्या विचाराधीन होती.

**शासन निर्णय :-**

अ) विशेष मागास प्रवर्गातील “गोवारी” समाजाच्या विकासासाठी विभागामार्फत राबविण्यात येणाऱ्या योजनांची प्रभावी अंमलबजावणी व संनियंत्रण याकरीता पुढीलप्रमाणे राज्यस्तरीय समिती गठीत करण्यात येत आहे :-

अ.क्र.	नाव / पदनाम	समितीतील स्थान
१	श्री. कैलाश राऊत, अध्यक्ष, आदिवासी गोवारी समाज संघटन, नागपूर	अध्यक्ष
२	प्रादेशिक उप संचालक, इतर मागास बहुजन कल्याण (प्रादेशिक) विभाग, नागपूर	सदस्य
३	प्रादेशिक उप संचालक, इतर मागास बहुजन कल्याण (प्रादेशिक) विभाग, अमरावती	सदस्य
४	प्रादेशिक उप संचालक, इतर मागास बहुजन कल्याण (प्रादेशिक) विभाग, लातूर	सदस्य
५	सहायक संचालक, इतर मागास बहुजन कल्याण, नागपूर	सदस्य सचिव

**(ब) समितीची कार्यकक्षा:-**

- १) विभागामार्फत गोवारी समाजासाठी राबविण्यात येत असलेल्या योजनांचा सविस्तर आढावा घेणे.
- २) योजनांच्या प्रभावी अंमलबजावणीकरीता आवश्यक त्या उपाययोजना व संनियंत्रण करणे.
- ३) गोवारी समाजाच्या उन्नतीकरीता आवश्यकता असल्यास नवीन योजना प्रस्तावित करून त्यांच्या प्रभावी अंमलबजावणीकरीता आवश्यक त्या उपाययोजना व संनियंत्रण करणे.
- ४) “गोवारी” समाज बांधवांच्या विकासासाठी राबविण्यात येणाऱ्या विशेष कार्यक्रमातील योजनांच्या अंमलबजावणीचा आढावा घेऊन शासनास अहवाल सादर करणे.
- ५) “गोवारी” समाज बांधवांच्या विकासासाठी राबविण्यात येणाऱ्या योजनांची प्रभावी अंमलबजावणी होणेसाठी शासनास शिफारशी करणे.
- ६) “गोवारी” समाज बांधवांच्या विकासासाठी राबविण्यात येणाऱ्या योजनांच्या अंमलबजावणीस उद्भवणाऱ्या अडचणींबाबत शासनास उपाययोजना सुचविणे.
- ७) “गोवारी” समाज बांधवांच्या विकासासाठी राबविण्यात येणाऱ्या योजनांचे पर्यवेक्षण करणे.

**(क) समिती अध्यक्षांना द्यावयाच्या सोयी सुविधा:-**

सदर समितीच्या अध्यक्षांना वित्त विभाग, शासन निर्णय क्र. शासाउ-१०१०/प्र.क्र.९६/सा.ऊ., दिनांक १३.०३.२०१२ मध्ये विहित केल्यानुसार सोयी सुविधा अनुज्ञेय राहतील.

**(ड)** समितीने शिफारशी / सूचना शासनाकडे सादर करावयाच्या असल्याने समितीसंदर्भात प्रशासकीय / वित्तीय अधिकार शासनाकडे राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२५०७०८१६१६५७००३४ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**(साहिल धनवडे)**

**कार्यासन अधिकारी, महाराष्ट्र शासन**

प्रत,

१. मा. मंत्री, इतर मागास बहुजन कल्याण विभाग यांचे खाजगी सचिव.
२. मा. मंत्री, पशुसंवर्धन यांचे खाजगी सचिव.
३. प्रधान सचिव, इतर मागास बहुजन कल्याण विभाग, मंत्रालय, मुंबई.
४. श्री. कैलाश राऊत, अध्यक्ष, आदिवासी गोवारी समाज संघटन, नागपूर.
५. सर्व सह सचिव / उप सचिव / अवर सचिव, इतर मागास बहुजन कल्याण विभाग, मंत्रालय, मुंबई.
६. संचालक, इतर मागास बहुजन कल्याण संचालनालय, महाराष्ट्र राज्य, पुणे.
७. सर्व प्रादेशिक संचालक, इतर मागास बहुजन कल्याण (प्रादेशिक) विभाग.
८. सर्व सहायक संचालक, इतर मागास बहुजन कल्याण.
९. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई.
१०. निवडनस्ती (योजना-३).